

ద్వాదశస్తోత్రేషు నవమస్తోత్రం

అతిమత తమోగిరిసమితివిభేదన పితామహభూతిద గుణగణనిలయ |  
శుభతమకథాశయ పరమసదోదిత జగదేకకారణ రామ రమారమణ || ౧ ||

విధిభవముఖ సురసతత సువందిత రమా మనోవల్లభ భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౨ ||

అగణితగుణగణ మయశరీర హే విగతగుణేతర భవమమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౩ ||

అపరిమిత సుఖనిధివిమలసుదేహ హే విగతసుఖేతర భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౪ ||

ప్రచలితలయజలవిహరణ శాశ్వతసుఖమయమీన హే భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౫ ||

సురదితిజ సుబలవిలులితమందరధరపర (వర) కూర్మ హే భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౬ ||

సగిరివరధరాతలవహ సుసూకర పరమవిబోధ హే భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౭ ||

అతిబలదితిసుతహృదయవిభేదన జయన్మహారేఽమల భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౮ ||

బలిముఖదితిసుతవిజయవినాశన జగదవనాజిత భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౯ ||

అవిజితకున్మపతిసమితివిఖండన రమావర వీరప భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౦ ||

ఖరతరనిశిచరదహన పరామృత రఘువర మానద భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౧ ||

సలలితతనువర వరద మహాబల యదువర పార్థవ భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౨ ||

దితిసుతవిమోహన విమలవిబోధన పరగుణబుద్ధ హే భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౩ ||

కలిమలహుతవహ సుభగమహోత్సవ శరణద కల్కిశ హే భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౪ ||

అఖిలజనివిలయ పరసుఖ కారణ పరపురుషోత్తమ భవ మమ శరణమ్ |  
శుభతమకథాశయ పరమసదోదిత జగదేకకారణ రామ రమారమణ || ౧౫ ||

ఇతి తవనుతివరసతతరత్నేర్భవ సుశరణమురు సుఖతీర్థ మునేర్భగవన్ |  
శుభతమకథాశయ పరమసదోదిత జగదేకకారణ రామ రమారమణ || ౧౬ ||

ఇతి శ్రీమదానందతీర్థభగవత్పాదాచార్య విరచితం  
ద్వాదశస్తోత్రేషు నవమస్తోత్రం సంపూర్ణం